



చెక్డ్వాన్ పనులను ప్రారంభిస్తున్న ఎమ్మెల్యే రేఖానాయక్

ముజ్ఫలో సాయిబాబాపల్లకీ ఊరేగింపు

బిక్షాటనలో స్వాములు

నిర్మల్ కల్వరల్, డిసెంబరు 26 : నిర్మల్ మండలం ముజ్ఫ గ్రామంలో శనివారం సాయిబాబా పల్లకీ ఊరేగింపారు. మహిళలు మంగళ హారతులతో పాల్గొనగా సాయిదీక్ష సేవా సమితి అధ్యక్షుడు లక్ష్మిడి జగన్మోహన్ రెడ్డి హాజరయ్యారు. ఈ నెల 29న దక్ష జయంతి పురస్కరించుకుని స్వాములు బిక్షాటన చేపట్టారు. కందుల పండరితో పాటు స్వాములు, గ్రామ ప్రజలు పాల్గొన్నారు.

అయ్యప్ప స్వాములకు ముస్లిం యువకుడి అన్నదానం

అయ్యప్ప స్వాములకు అన్నదానం చేస్తున్న ముస్లిం యువకుడు

సారంగాపూర్, డిసెంబరు 26 : మండలంలోని చింతోటి(బి) గ్రామ సమీపంలో గల శివాలయంలో శనివారం అయ్యప్ప స్వాములకు ముస్లిం యువకుడు ప్రైవేట్ అన్నదానం చేశారు. గురుస్వాములు శంకర్, గంగాధర్, రాజు, గజేష్, స్వాములు అయ్యప్ప స్వామికి పూజలు చేయగా, ముస్లిం యువకుడు అయ్యప్పస్వామికి నైవేద్యాన్ని సమర్పించారు. అనంతరం అయ్యప్పస్వాములు పరీక్షింపబడినా చేశారు.

రైతుబంధుత్వం

రంగం సీదం

నిర్మల్, డిసెంబరు 26 (ఆంధ్రజ్యోతి) : యాసంగి రైతుబంధు పథకం అమలుకు వ్యవసాయశాఖ అన్ని ఏర్పాట్లు పూర్తి చేసింది. సోమవారం నుంచి జిల్లావ్యాప్తంగా రైతుబంధు నగదు రైతుల ఖాతాల్లో జమకాబోతోంది. జిల్లావ్యాప్తంగా మొత్తం రూ.1.66 లక్షల మంది రైతులకు రైతుబంధు ద్వారా పంటపెట్టుబడి సహాయం అందబోతోంది. గత ఖరీఫ్ ఖిన్నంగా ఈ సారి ఎకరంలోపు రైతులకు నగదు సహాయాన్ని అందించబోతున్నారు. ఆ తరువాత దశల వారీగా మిగతా రైతులకు పంపిణీ చేయాలని నర్సారా నిర్ణయించింది. ఈ సారి వ్యవసాయాధికారులు క్షేత్రస్థాయిలో పంటలను పరిశీలించి రైతుబంధుకు అర్హతను నిర్ధారించారు. మొత్తం 225 కోట్ల రూపాయలను జిల్లాలోని 1.66 లక్షల మంది రైతులకు పంపిణీ చేయనున్నారు. మొత్తం 4.40 లక్షల ఎకరాల్లో ఈసారి యాసంగి పంటలు సాగువుతున్నట్లు వ్యవసాయాధికారులు నిర్ధారించారు. ఎకరానికి 5వేల చొప్పున రైతుబంధు కింద అందించనున్నారు. ఇదిలా ఉండగా జిల్లాలో రెండు ఎకరాల్లోపు రైతులు మొత్తం 75వేల మంది ఉన్నట్లు అధికారులు గుర్తించారు. కొత్తగా పట్టాదార్లైన వ్యక్తుల కేసు 4165 మంది దరఖాస్తులు చేసుకోగా వారిలో 3600 మంది అర్హులుగా వ్యవసాయశాఖ గుర్తించింది. దీంతో పాటు 500 మంది రైతులు తమ బ్యాంకుఖాతాల వివరాలను వ్యవసాయశాఖకు ఇప్పటి వరకు అందించలేదు. వీరందరూ వెంటనే తమ బ్యాంకు ఖాతాలను వ్యవసాయశాఖకు అందించాలని అధికారులు కోరుతున్నారు. ఇదిలా ఉండగా జనవరి 7 వరకు రైతుబంధు రాని వారంతా మరోసారి దరఖాస్తులు చేసుకునే అవకాశాన్ని కూడా కల్పిస్తున్నారు. ఇప్పటికే ప్రతి క్లస్టర్ వారీగా రైతులను గుర్తించిన అధికారులు వారికి ఎంత మేరకు సహాయం అందుతుందోసన్న వివరాలతో కూడిన జాబితాలను ఆన్లైన్లో సమయానికి చేశారు. దీని ప్రకారమే ప్రభుత్వం రైతుల ఖాతాల్లోకి నేరుగా డబ్బులను జమ చేయనున్నారు. రైతుబంధుకు సంబంధించిన డబ్బులన్నీ ఆదివారం లోగా ట్రెజరీలో జమ కానున్నట్లు ఆ తరువాత సోమవారం నుంచి బ్యాంకుఖాతాల్లోకి చేరుకో

నున్నట్లు సంబంధిత అధికారులు వివరిస్తున్నారు.

మొదట అర, ఎకరంలోపు వారికి ప్రాధాన్యం

గత ఖరీఫ్ ఖిన్నంగా ఈ సారి రైతుబంధు పథకం కింద నగదును అందించబోతున్నారు. మొదట అరఎకరం, ఎకరంలోపు వ్యవసాయ భూమి ఉన్న రైతులతో నగదు సహాయాన్ని అందించబోతున్నారు. ఎకరానికి రూ.5వేల చొప్పున నగదు సహాయాన్ని పంపిణీ చేసే క్రమంలో అరఎకరం, ఎకరం వారికి మొదట ఆ డబ్బులను జమ చేయాలని నిర్ణయించారు. అనంతరం మిగతా రైతులందరినీ పరిగణనలోకి తీసుకోబోతున్నారు. జిల్లాలో రెండు ఎకరాల్లోపు రైతులు 75 వేల వరకు ఉండగా రెండు ఎకరాలకు పైగా ఉన్న వారు రెండు ఎకరాలు దాటిన వారు 91వేల మంది ఉన్నట్లు అధికారులు పేర్కొంటున్నారు. వీరంతా 4.40 లక్షల ఎకరాల్లో యాసంగి పంటలను సాగుచేస్తున్నట్లు అధికారులు గుర్తించారు. వరిధాన్యం పంటలతో పాటు కందులు, పెసర, మినుములు, నువ్వు, పసుపు, కూరగాయల పంటలను రబీలో రైతులు సాగుచేస్తున్నారు. క్లస్టర్ల వారీగా లెక్క, గడ్డిన అధికారులు అరఎకరం, ఎకరం కలిగి ఉన్న రైతులకు మొదటవారి బ్యాంకు ఖాతాల్లో నగదును జమ చేయబోతున్నారు.

జనవరి 7 వరకు దరఖాస్తులకు అవకాశం

ఇదిలా ఉండగా రైతుబంధు పథకం కేసుం ఎంపిక కాని రైతులంతా జనవరి 7లోగా మళ్లీ దరఖాస్తు చేసుకునే అవకాశాన్ని కల్పిస్తున్నారు. మొత్తం 1.66 లక్షల మంది రైతులను అర్హులుగా గుర్తించినప్పటికీ డిజిటల్ పాస్ వ్యక్తులు రాని వారు 4165 మంది ఉన్నట్లు అధికారులు నిర్ధారించారు. వీరిలో కూడా 3600 మందిని రైతుబంధుకు అర్హులుగా పేర్కొంటున్నారు. మరో 500 మంది

పంటసహాయం పంపిణీకి సర్దుంసేర్పడం

రేపటి నుంచి రైతులబ్యాంకు ఖాతాల్లోకి

మొదట ఎకరంలోపు రైతులకు ప్రాధాన్యం

జిల్లాలో 1.66 లక్షల మంది అన్నదాతకు 225 కోట్ల లబ్ధి

జనవరి 7 లోగా కొత్త వారికి దరఖాస్తులకు అవకాశం

బ్యాంకుఖాతాల వివరాలను అధికారులకు అందించలేదు. ఇలా పలు సాంకేతిక కారణాలతో రైతుబంధుకు అర్హత సాధించని రైతులు జనవరి 07వ తేదీలోగా వ్యవసాయశాఖ అధికారులకు దరఖాస్తులు చేసుకునే వెసులుబాటును కల్పిస్తున్నారు. సోమవారం నుంచి రైతులఖాతాల్లోకి నగదు జమ అవుతున్నప్పటికీ జనవరి 7లోగా దరఖాస్తులు చేసుకున్న వారికి తలచినా నగదు సహాయాన్ని అందించాలని నర్సారా నిర్ణయించింది.

సదరం క్యాంపు నిర్వహణ

ఖైరా రూరల్, డిసెంబరు 26 : నిర్మల్ జిల్లా కేంద్రంలో వచ్చే నెల 6 నుంచి మార్చి 31 వరకు సదరంక్యాంప్ నిర్వహిస్తున్నట్లు ఖైరా ఎంపీడితో గోపాలకృష్ణారెడ్డి ఒక ప్రకటనలో తెలిపారు. అంగ వైకల్యం, దృష్టిలోపం, చెవిటి, మూగ, మానసిక వైకల్యం ఉన్నవారు, తమకు సూచించిన తేదీల ప్రకారం సదరం క్యాంప్ రావాలని ఆయన కోరారు. నిర్మల్ జిల్లా కేంద్రంలోని ప్రభుత్వ ఆసుపత్రిలో ఈ సదరం క్యాంప్ నిర్వహిస్తున్నారన్నారు. ఉదయం 9 నుండి 1 గంటల వరకు ఉంటుందని అన్నారు. ఈ అవకాశాన్ని మండల వాసులు సద్వినియోగం చేసుకోవాలన్నారు.

స్వచ్ఛ ఈ సేవా కేంద్రాలు ఏర్పాటు

నిర్మల్ కల్వరల్, డిసెంబరు 26 : స్వయం ఉపాధి పొందేందుకు స్వచ్ఛ ఈ సేవా కేంద్రాలు ఏర్పాటు చేస్తున్నట్లు సీఈజి సీహెచ్. శ్రీధర్ ఒక ప్రకటనలో తెలిపారు. ఆసక్తి గల అభ్యర్థులు ఆన్లైన్లో దరఖాస్తు చేసుకోవాలన్నారు. వివిధ ఆన్లైన్ వెబ్సైటులను బుస్సు, రైలు, విమానాల టికెట్ బుకింగ్తో పాటు కొత్తగా పాస్ కార్డు దరఖాస్తు, తదితర సేవలు ఈసేవా కేంద్రాల ద్వారా నిర్వహించబడుతున్నాయి. స్వయం ఉపాధి పథకం క్రింద దరఖాస్తు చేసుకునే ఎస్సీ, ఎస్టీ, బీసీ, మై నార్టీలకు, వికలాంగులు, పదవీ విరమణ పొందిన వారు మహిళా అభ్యర్థులకు 40 శాతం రిజిస్ట్రేషన్ ఫీజులో మినహాయింపు లభిస్తుందన్నారు. జనవరి 10 లోగా ఆన్లైన్లో దరఖాస్తు చేయవచ్చునని పేర్కొన్నారు. పూర్తి వివరాలకు 9154252666 నెంబర్ను సంప్రదించాలని తెలిపారు.

నేడు విద్యుత్ సరఫరా నిలిపివేత

నిర్మల్ కల్వరల్, డిసెంబరు 26 : ఆదివారం ఉదయం 9 నుండి మధ్యాహ్నం 2 గంటల వరకు విద్యుత్ సరఫరా నిలిపి వేస్తున్నట్లు ఏపీఈ శ్రీనివాస్ తెలిపారు. శనివారం విడుదల చేసిన ఒక ప్రకటనలో కళానగర్, జోహన్ నగర్, ప్రసూతి ఆస్పత్రి ప్రాంతాల్లో విద్యుత్ సరఫరా ఉండదని తెలిపారు.

శనగ పంటకు తెగుళ్లు

తెగుళ్లు సాకిన శనగ పంట

తాంసి, డిసెంబరు 26: వాతావరణ పరిస్థితుల ప్రభావమో లేక విత్తనాల లోపమో తెలియదు కాని అప్పటి శనగ పంటకు తెగుళ్లు మొదలయ్యాయి. తాంసి మండలంలో ఈ యేడు ఎన్నడూ లేని విధంగా శనగ పంటను సాగు చేస్తున్నారు. ఈ పాటికే సుమారు 6వేల హెక్టార్లలో విత్తనాలు నాటగా ఇంకా చాలా మంది రైతులు విత్తనాలు వేసేందుకు భూములను చదును చేస్తున్నారు. కొంత మంది విత్తనాలు నాటి 40 రోజులు కూడా కావస్తుంది. అయితే అక్కడక్కడ పంట పనుపురంగుగా మారుతుండగా కొన్ని కోట్ల మొలకలు ఎండిపోతున్నాయని రైతులు అంటున్నారు. తెగుళ్లు నివారణ తెలియక రైతులు ఇబ్బందులు పడుతున్నారు. తెగుళ్ల నివారణకు సూచనలు తెలుపాలని శనగ రైతులు కోరుతున్నారు.

‘కాంగ్రెస్ పార్టీ హయాంలోనే అందరికీ న్యాయం’

కుంటాల, డిసెంబరు 26 : కాంగ్రెస్ పార్టీ హయాంలోనే అన్నివర్గాల వారికీ న్యాయం చేకూరందని డీసీసీ అధ్యక్షులు రమారావు పటేల్ అన్నారు. శనివారం కుంటాల మండలం అంబుగా గ్రామంలో ఎంపీటీసీ సవిత్ర మోహన్ కుటుంబాన్ని ఆయన పరామర్శించారు. ఇటీవల ఎంపీటీసీ మోహన్ తండ్రి అనారోగ్యంతో మృతి చెందగా కుటుంబ సభ్యులను ఆయన పరామర్శించారు. సందర్భంగా ఆయన మాట్లాడుతూ గతంలో కాంగ్రెస్ పార్టీ హయాంలోనే రైతులకు గిట్టుబాటు దర అలివిందని, రాబోయే రోజుల్లో కాంగ్రెస్ అధికారంలోకి రావడం ఖాయమన్నారు. ఈయన వెంట ఎంపీటీ అచ్చి, గజారాం, మండల కన్వీనర్ వెంగళరావు, మాజీ సర్పంచ్ గజారాంతో పాటు పలువురన్నారు.

రైతులపై ప్రభుత్వాలది చిన్నచూపు

అంబుగా గ్రామంలో

ఎంపీటీసీ కుటుంబ సభ్యులను పరామర్శిస్తున్న రామారావు పటేల్

● కాంగ్రెస్ నాయకులు ఆగ్రహం ● సుంకిడి అంతరాష్ట్ర రహదారి పై రాస్తారోకి

తలమడుగు, డిసెంబరు 26 : రైతులనకేంద్ర రాష్ట్ర ప్రభుత్వాల చిన్నచూపు చూస్తున్నాయని, అన్యాయాల కన్నీరు పెడుతున్నా పట్టించుకోవడం లేదని కాంగ్రెస్ నాయకులు ఆరోపించారు. శనివారం కాంగ్రెస్ పార్టీ ఆధ్వర్యంలో రైతుల సమస్యల పరిష్కారించాలని డిమాండ్ చేస్తూ అదిలాబాద్ జిల్లా తలమడుగు మండలం సుంకిడి అంతరాష్ట్ర రహదారిపై రాస్తారోకి నిర్వహించారు. ఈ సందర్భంగా కాంగ్రెస్ పార్టీ నాయకులు మాట్లాడుతూ ఎన్నికల సమయంలో రైతులకు ఇచ్చిన హామీలను నేరవేర్పడంలో పూర్తిగా విఫలమయ్యారన్నారు. సుంకిడి అంతరాష్ట్ర రహదారిపై దాదాపు రెండు గంటల పాటు రాస్తారోకి చేపట్టడంతో 2 కి.మీల వరకు వాహనాలు నిలిచిపోయాయి. కాంగ్రెస్ జిల్లా నాయకులు పాల్గొన్నారు.

దుప్పిపిల్లను ఫారెస్ట్ అధికారులకు అప్పగించిత

దుప్పి పిల్లను ఫారెస్ట్ అధికారులకు అప్పగిస్తున్న దృశ్యం

దస్తూరాబాద్, డిసెంబరు 26 : మండలంలోని మల్లాపూర్ గ్రామానికి చెందిన సీదర్ వెంకన్న పంటచేసులోకి దుప్పిపిల్ల రావడంతో గ్రామసర్పంచ్ సీదర్ భూమేష్ ఇందన్ వెల్లి పారెస్ట్ అధికారులకు సమాచారం అందించారు. కాగా వారు అక్కడికి చేరుకొని దుప్పిపిల్లను తీసుకొని వెళ్లారు. రైతు వెంకన్నను, సర్పంచ్ ను అధికారులు అభినందించారు. వన్యప్రాణుల సంరక్షణకు ప్రతి ఒక్కడూ కృషి చేయాలని కోరారు. ఈ కార్యక్రమంలో డి.టి ఆఫీసర్ తిరుపతి, పారెస్ట్ సిబ్బంది, తదితరులు పాల్గొన్నారు.

పోస్టు ద్వారా అయ్యప్ప ప్రసాదం

నిర్మల్ కల్వరల్, డిసెంబరు 26 : శనివారం అయ్యప్ప స్వామి ప్రసాదాన్ని పోస్టు ద్వారా భక్తులకు అందజేసే సౌకర్యం పోస్టల్ శాఖ కల్పించిందని పోస్టు మాస్టర్ డిలీవర్ కుమార్ తెలిపారు. రూ. 450 చెల్లింప బుక్ చేసుకోవచ్చునన్నారు. శనివారం పలువురికి పోస్టల్ ద్వారా బుక్ చేసుకున్న వారికి ప్రసాదాన్ని అందజేశారు. భక్తులు ఈ అవకాశం వినియోగించుకోవాలని కోరారు.

వరొలిలో న్యాయ విజ్ఞాన సదస్సు

సమావేశంలో మాట్లాడుతున్న జడ్జి ఈశ్వరయ్య

లోకేశ్వరం, డిసెంబరు 26 : మండలంలోని వరొలి గ్రామంలో శనివారం న్యాయ విజ్ఞాన సదస్సు నిర్వహించారు. ఈ సందర్భంగా ఖైరా జుడిషియల్ కోర్టు జడ్జి ఈశ్వరయ్య మాట్లాడుతూ ప్రతి ఒక్కరు చట్టాలపై అవగాహన కలిగి ఉండాలన్నారు. వివిధ చట్టాలపై అవగాహన కల్పించారు. యువకులకు పలుసలహాలు, సూచనలు చేశారు. ఈ కార్యక్రమంలో ముఠోల్ సీఐ అజయ్ బాబు, ఎస్సై యాసీర్ అరాచన్, సర్పంచ్ రజిత, మాజీ జడ్జి వైరట్ లోలం శాస్త్రి సుందర్, మండల ఉపాధ్యక్షులు మామిడి నారాయణ్ రెడ్డి, నాయకులు సాయిన్న, తదితరులున్నారు.

CLASSIFIEDS

WANTED

అక్టోబర్ 26వ తేదీ (ఫ్రై.డి. మండ్ల) ప్రాంతీయం పని చేయటం Assistant Manager, ABM, Marketing Executives, Agents కావాలి. AKSHARA CHIT FUND PVT. Contact: 799533 58955(RM), 9030241888 (BM), 7799951293 (B.D.M) AJK-039518

పాఠకులకు ముఖ్య గమనిక

క్లాసిఫైడ్ ప్రకటనలకు ప్రతిస్పందించే ముందు తగిన రీతిలో నిజానిజాలు క్షణంగా విచారించుకోవలసిందిగా పాఠకులకు సూచించడమైనది. ప్రకటనదారు ప్రకటించిన లేదా ప్రచురించిన క్లెయిమ్స్ తో ఆంధ్రజ్యోతి సంస్థకు ఏ విధమైన సంబంధం లేదు. ప్రకటనలకు సంబంధించి పాఠకులు బ్యాంక్ ఆకౌంట్ల ద్వారా/ఇతర రకా నల్ని/చెబిడి/క్లెయిమ్స్, చట్ట వ్యతిరేక మోసాలకు ప్రకటనదారులతో జరుపబడు తావాదోబీలకు ఆంధ్రజ్యోతి సంస్థ/యజమాన్యం ఎటువంటి బాధ్యత వహించదు. పాఠకులు ఈ విషయాలన్ని ముఖ్యంగా గమనించగలరు. మేనేజర్ - ఏడిటర్

Classifieds

మీ అభిమాన ఆంధ్రజ్యోతి

దినపత్రిక కచ్చితమైన ఒక చక్కటి అవకాశం

ప్రతి రోజు...

క్లాసిఫైడ్స్

FOR SALE

HOUSE, LAND, VEHICLE, ELECTRONICS, EDUCATION, MOTORBIKES

:- సంప్రదించవల్సిన నెంబర్లు :-

అదిలాబాద్ : 99854 11 291

epaper.andhrajyothy.com

రోడ్డు నిర్మాణ పనుల అడ్డగింత

నిర్మల్, డిసెంబరు 28: నిజామాబాద్ జిల్లా సందీపేట మండలం ఉమ్మడి గ్రామం, నిర్మల్ జిల్లా లోకేశ్వర్ మండలం పంచగూడి గ్రామాల మధ్య నిర్మించిన ట్రిప్లీ నుంచి చౌడమ్మకొండూర్ మీదుగా సందీపేట వరకు నిర్మిస్తున్న రోడ్డు పనులను శనివారం బాధిత రైతులు అడ్డుకున్నారు. మండలంలోని చింతాజ్పల్లి, లక్కంపల్లి, బజార్ కొత్తూర్, చౌడమ్మకొండూర్, ఉమ్మడి గ్రామశివారు మీదుగా నిర్మిస్తున్న వంద పేట్ల రోడ్డులో తమ భూమిని కోల్పోయామని, సంబంధత రెవెన్యూ అధికారులు రికార్డుల నుంచి ఆన్లైన్లో తమ పేర్లను తొలగించాలని ఆవేదన వ్యక్తం చేశారు. ఉన్నతాధికారులు స్పందించి ఆన్లైన్ చేసే రైతుబంధు పథకం అమలయ్యేలా చూడాలని కోరారు.

